

د لارښود استاد گزارش

د تېزس نوم: د منشي پريم چند خيرات

خپرونکی: صفی الله ملاخېل

د خپرنې هدف: د ماستری، تحصیلي دورې تېزس

د لیکلو کال: ۱۳۹۴ هـ ش

لارښود: سرمحقق زلمی هېوادمل

د دې تېزس اساسي موضوع، د منشي پريم چند د (خيرات) نومي ناول ټولونه، سمونه او تدوین دی. د دې ناول پښتو ژباړه په ۱۳۷۰ هـ ش کال په اقساطو د انیس په ورځپاڼه کې چاپ شوې وه. ده داناوول په ډېر کړاو د انیس ورځپاڼې له بیلابیلو گڼو راټول کړی، سم کړی او بیا یې د ناول بشپړ متن تدوین کړی او په حقیقت کې د دې ناول دا پښتو ژباړه یې تیاره کړې او یو نوی متن یې زموږ فرهنگي حلقو ته وړاندې کړی دی. د انیس ورځپاڼې د یادو گڼو - چې ناول په کې خپور شوی دی - د پیدا کېدو تکالیف او مشکلات بناغلي خپرونکي په خپله سریزه کې ښوولي دي.

له دې سر بېره بناغلي خپرونکي د ناول، د ناول د لیکلو او ژباړې په باب تر ممکنه حده معلومات را پیدا کړي او په مقدمه کې یې راوړي دي. د ناول د ژباړې، د ناول د محتوا د تحلیل او هم په فرهنگ کې د ژباړې پر ارزښت خپرونکي په ځانگړيو خپرکيو کې خبرې کړې دي.

میتود:

د منشي پريم چند د خيرات متن د معاصرو اصولو او روشونو سره برابر تدوين شوی دی او په مقدمه کې د شويو تحقيقاتو او مباحثو په بشپړولو کې دا تېزس د تشریحي میتود تابع دی.

نتیجه:

ما چې د دې متن په تدوين، تحليل او تشریح کې د ده کارونه وکتل، د معاصر تحقیق او تدوين له اصولو سره برابر دي او د ماستری د تحصیلي دورې د یوه تېزس شرایط یې زما په پوهه پوره کړي دي، نو ځکه زه محترم بورډ ته پیشنهاد کوم چې دا تېزس د دفاع غونډې ته وړاندې شي.

په درناوي

سر محقق زلمی هېوامل